

తు మ ము ల్లు

శ్రీ 'విజయ - రాఘవ'



“మల్లిఖార్జునరావు సంసారం చెడిపోవడానికి ముఖ్య కారకుడు బ్రహ్మజీరావే” - సుబ్బారావు యీ మాటని యెన్ని వందలసార్లైనా విసుగులేకుండా అనగలడు.

“తన సంసారాన్ని తనే చేతులారా చెడగొట్టుకొన్నాడు. ఒకళ్ళనంటే యేమిలాభం వూరికే” రావమ్మ, సత్యవతి తిండితిప్పలు మానుకున్నానా, యీ వార్తని పదినుందికి వెల్లడిచేయడానికి సాహసించగలరు.

“ఇదంతా కర్మకాకపోతే, మరేమిటి చెప్పండి” శోభనాచలపతి పర్యవసానంగా భావించి, తూచి యీ వాక్యాన్ని సమయానుకూలంగా వదలగలడు.

“ఎవరని యేమిలాభంలేదు” - అలివేలమంగతాయారమ్మ, ఎవరన్నా ఆ సంసారాన్ని గూర్చి అడిగితే చెప్పేమాట యిదొక్కటే అదైనా ఫలాఫల విచక్షణాజ్ఞానంతో.

“నా కెందుకీగోలంతా. నాకేమి చెప్పవద్దు. నేను వినలేను. యెవరికేమి చెప్పడానికి నాకేమి తెలియదు. ఎవరేడుపు వాళ్లేడుస్తారు. ఒకళ్లని గురించి మన కెందుకమునా?” - రంగారావు ఊహించి యింతకంటే యేమీలేదు.

బ్రహ్మజీరావు ఒకప్పుడు చాలా గౌరవంగా పెరిగిన పెద్ద మనుష్యులలో ఒకడు, అప్పుడా గొల్లపల్లిలో. యీ నాటికికూడా ఆ గౌరవాన్ని ఆధారం చేసుకొని వున్నాడన్నమాటేగాని అదంతా సగ్న సత్యానికి పైచేరునైన అల్యూమినియంపెయింట్ లాంటిది. బ్రహ్మజీరావు మొదటినుంచీ రాజసము చూపి తాత్కాలికంగా బ్రతుకుపోగిస్తూంటేచాలని తృప్తిపడేవాడు. యీ భావంతో శ్రీతి విషయము

లోకి అడుగుపెట్టి తనకేమి సంబంధములేకపోయినప్పటికీ, చేతులారా చేసుకొని, తనేదో నిర్వాకముచేద్దామని వూసుకొంటాడు. తానుచేసేపనులలో తనకే ఒక్కొక్కసారి నమ్ముకంపుండదు. అంతా తెలుసునని, అహంకారంతో ఆ పనిచేయడానికి మొదలుపెట్టి చివరిదశలలో పలాయనము చిత్తగించడము, ఆయనకు సహజంగా అలవడిన లక్షణాలలో ఒకటి. యీ లక్షణాలతోనే “మల్లిఖార్జునరావు సంసారం” చెడిపోయిందని రెండో అల్లుడు సుబ్బారావు అదే పనిగా మాట్లాడుతుంటుంటే ఆశ్చర్యపడవలసిన అగత్యము యేమీలేదు.

సుబ్బారావు కచ్చితమైన మనిషి. అనదల్చుకున్నమాట మొహంమీద అనగలిగినమనిషి. బ్రహ్మజీరావు అందరింటికీ ఒకప్పుడు వస్తున్నమనిషే. ఎటొచ్చి మూడుసంవత్సరాలనుంచీ సుబ్బారావు యింటికిరావడం మానేశాడు. అంతగా కన్నమాతురిని చూడాలనుకొంటే, సుబ్బారావులేని సమయంలో వచ్చి, కూతురు అలివేలమంగతాయారుని, పిల్లలిని చూసిపోయేవాడు. సుబ్బారావుంటే సింహస్వప్నంగావుండేది. బ్రహ్మజీరావులో గుట్టు-పైగుట్టు తెలుసుకొంది నలుగురి అల్లుళ్లలో ఒక్క సుబ్బారావే. పెద్ద కూతురు రావమ్మ అంటే మొదటినుంచీ బ్రహ్మజీరావు దృష్టిలో చాలా తెలివయిందని, యేవిషయాన్నైనా ఆలోచించి నలుగురికి నచ్చేలాగు చేస్తుందని, దానివలనే తనకింతవరకూ పేరు ప్రతిఫలము నిలిచివున్నయ్యని” తన మట్టూ చేరవవాళ్లతో వుద్బిత్తిబ్బిబ్బి చెప్పకోవడము బాగా ఆలవాటుయింది. యీ ఆలవాటుకి సమయా సమయ విచక్షణాజ్ఞానం పూర్తిగా వెనుకంజ వేసివుంటుంది. సిగ్గు - లజ్జ కేవలం నామమాత్రంగానే అయవపట్ట.

రావమ్మ పెళ్ళిచేసినట్లు యీ ప్రపంచంలా,

అందులో బ్రాహ్మణకులంలో ఎవ్వరూ అంత బాగా చెయ్యలేరంటాడు. ఎంతవరకు యీ విషయము నమ్మ దగిందో ఆయన సమకాలికులకే యెరుకైవుండాలి. తాను బంధువులలో యెంతసేపూ కలిసి - మెలిసి వుండాలనే దృక్పథంవున్నదని, నలుగురి కూతుళ్లకు పరాయి సంబంధముచేయకుండా చూడాలని, ఆ రోజులలో పలికినమాట వాస్తవమే. యీ వాస్తవానికి యెంతవరకు రాను రాను సన్నిహితుడయ్యాడో తెలుసుకోవలసిన బాధ్యత ఆయనంటే పడిచచ్చేవాళ్లకు కనీసంవుండాలి. బ్రహ్మజీరావంటేనూ, అతని మాటంటేనూ, ఆ రోజులలో గొల్లపల్లి యెట్టేటు మంచి ఉచ్చదశలో, పలికింది అక్షరాల నిజం అని, పట్టింది బంగారమని యెంచుతూ వచ్చారు కొంతమంది. యీ యెంచడానికి ముఖ్య కారణము యెంతో దూరమయిందికూడా కాదు; ప్రసాదరావే లేకపోయినట్లయితే బ్రహ్మజీరావెవరు? మహా అయితే ఒక సామాన్యవ్యక్తిగానో, లేకపోతే రామకోటి వ్రాసే వాళ్ళలో ఒకడుగానో పరిగణించబడే వాడు. అంతేగా!

2

ప్రసాదరావు జగమెరిగినవ్యక్తి. ముక్కకి నూటిగాపోవడమే లక్ష్యంగలవాడు. ఎక్కిరి తక్కిరి మాటలంటే మండిపడే మహోగ్రమూర్తి. “ప్రసాద రావా! దూర్వానుడంతటివాడోయ్” అన్న మాటలు నేనూ వినలేకపోలేదు. కాని, అంతటి వానితో నాకేమిపరిచయంవుందని, ఆయన గొప్ప తనాన్ని ఆత్మీయులమాదిరిగా గ్రహించగల్గుతాను! ఎంతఆత్మీయునైనా బంధువర్గంలోకల్లా ఆయననుకొన్న ఆత్మీయులలో ఒకనిని గాను.

నాదేశ్వవారి వంశానికి, కొండపావులూరు స్వస్థానం. నందూరివారికి - నాదేశ్వవారికి చాలా దగ్గర బాంధవ్యంవుంది. కాని బ్రహ్మజీరావు దృష్టిలో నాదేశ్వవారు ప్రతి విషయములోనూ వెనక్కులగా మనుష్యులని - సాహసము తక్కువ వారని అభిప్రాయము.

నందూరివారి స్వస్థానం అల్లపురము, యింకా మరికొన్ని వూళ్లుకూడావున్నాయి. జానకిరామయ్య గారికి ముచ్చటగా ముగ్గురే కొడుకులు. ఒక్కతే కూతురు. పెద్దవాడు శరభయ్య, రెండోవాడు బ్రహ్మజీరావు, మూడవవాడు విశ్వనాథం - గతిం చాడు. బ్రహ్మజీరావు పెంపుడుగావచ్చాడు.

చివరకు శరభయ్య సంసారము చెప్పకోతగిన స్థితిలోవుంది. విశ్వనాథం సంసారము చెల్లాచెద రయింది. శరభయ్య - విశ్వనాథం మొత్తానికి పేరు సంపాదించుకొన్న వ్యక్తులక్రింద జమకట్టాలి. బ్రహ్మజీ రావుకి మొగ్గిల్లులు లేకపోతే విశ్వనాథం మూడవ కుమారునిని ‘రామకృష్ణ’ని పెంచుకొన్నాడు. రామ కృష్ణకి సంగీతము అంటే చెవికోసుకోవాలనిపిస్తుంది. చక్కగా పాడగలడు. నాలుకాలు - సినిమాలు అంటే మోజుగలవాడే. యీ కాలంలో యీ మాత్రము మోజైన యోగ్యతాపత్రము సంపాదించుకో కుండా యెవడుంటాడు? పెంచుకొన్న తొలిరోజు లలో బ్రహ్మజీరావు రామకృష్ణని గురించి కొంచెము బాధపడ్డాడు. తరువాత ఆ బాధలోంచి వాత్సల్యం పుట్టుకురావడము మొదలు పెట్టింది.

“రామకృష్ణ”ని బ్రహ్మజీరావు పెంచుకొంటు న్నాడంటే, యిందులో యేదో అంతరార్థంలేకుండా వుండదు. అది యేదైవుంటుంది! అని శరభయ్యకు కొంచెము సందేహముకలిగింది. శరభయ్యకు బ్రహ్మ జీకి కొంతకాలమునుంచీ మాటా - మాటామీద పెడ సరంతో మాట్లాడుకోవడము మానివేశారు. శర భయ్యకూడా జానకిరామయ్యలాగా పట్టుదలనుపిషే. అల్లపురము గ్రామములోగాని, చుట్టుపట్ల గ్రామా లలోగాని, యీనాటికి ఆయన పేరుచెబితే చేతులెత్తి దణ్ణోలుపెట్టకుండా ఎవ్వరూవుండలేరు.

విశ్వనాథం చాలా సాధుమయుడు. శాంత స్వభావుడు. కొండవీగిమీదపడ్డా “ఫరవాలేదులే” అని భావించేవాడు. కన్ను కొడుకులలో రెండో వాడు సుబ్రమణ్యశర్మ మెట్లపల్లివారికి దత్తత వెళ్ళాడు. మూడవవాడు బ్రహ్మజీరావుగారి ‘రామ

కృష్ణ. పెద్దవాడు లోకప్రకాశరావు. చాలా బంధు ప్రేయుడు. అనురాగాల రాశీభూతుడు. కాని విప రీత కామోద్రేకితుడు. చివరకు ఆతని జీవితము అంతిమయిందికూడా యీ ఉద్రేక కారణాలకే. ఉన్న కూతుళ్లలో మంగమ్మ, చిట్టెమ్మ వారి కాపు రాలువారు నిర్విఘ్నంగా సాగించుకొంటున్నారు.

శరభయ్యకు గలిగిన సంవేహము, లోజులు గడు వ్తున్నకొద్దీ నిజమవుతూవచ్చింది. రావమ్మ పెద్ద కూతురు అరుంధతిని - రామకృష్ణకిచ్చి వివాహము చేయాలని బ్రహ్మజీరావు తలపెట్టుకొని కూర్చున్నాడని, రావమ్మకీర్తి యీ నాటినుంచీ నాందీప్రస్తావన జరిగిందని అనుకోవడము బాగా వ్యాప్తత కొచ్చింది.

౩

రామకృష్ణకి అరుంధతికి వివాహము జరిగింది. అయిన సంబంధము వెతుక్కోకుండా దొరికిందని ముచ్చటగా పెద్ద కూతురుకి పెళ్ళిచేసింది రావమ్మ. యిదివరకటికన్నా నాజళ్లవారితో సంబంధభాంధ వ్యాలు విపరీతంగా పెరిగిపోయాయి. యీలా యేనాటికోనాటికి కలవకపోతుందా అనే వుద్దేశ్యంతో శరభయ్య ముందుగానే, వున్న ఒక్క కూతురు సీతమ్మను శోభనాచలపతి తమ్ముడు సీతా రామయ్యకిచ్చి వివాహముచేసాడు. యీ చేయడమే రామకృష్ణపెళ్ళికి యీ నాడు ప్రాతిపదిక అయింది. రావమ్మకి ఆరుగురు అడపిల్లలు, ముగ్గురు మొగపిల్లలు.

బ్రహ్మజీరావు క్షణక్షణికి మారేవ్యక్తి కాబట్టి యీ సారి రెండో కూతురు అలివేలమంగకి మంచి సంబంధము లేవాలని కుతూహలపడటంతో, మంతె నలో మానికొండవారి వంశమునుదికి కన్ను విసిరాడు. సుబ్బారావు మానికొండ వెంకటేశ్వరరావుగార్ని ఒక్కడేకొడుకు, ఒక్కతే కూతురు సీతారాం. వెంకటేశ్వరరావు నలుగురి అన్నదమ్ములలో రెండో వాడు. సుహాకవి; హరికథల్లో ఆఖండవిద్యా వంతుడు, మృదంగ ప్రవీణుడు. సామాన్య కుటుం

బీకుడైనా గౌరవముగా బ్రతుకుతున్నవారిలో జను కట్టవలసినమనిషి. వెంకటేశ్వరరావు, నండువారి జానకి రామయ్య సోదరుడు రామకృష్ణయ్యగారి పెద్ద కూతురు రాజ్యలక్ష్మమ్మకు భర్త. యీ సంబంధము తనకు నచ్చేటట్లువుందని ఒకనాడు మంతెన గ్రామా నికివచ్చి వెంకటేశ్వరరావుగారితోను, ఆయన అన్న దమ్ములతోను సంప్రదించి సుబ్బారావుకి అలివేల మంగ నివ్వడానికి నిశ్చయంచేసుకొన్నాడు. సుబ్బారావు అప్పటికి విజయవాడ మునిసిపల్ హైస్కూల్లో స్కూల్ ట్రైనలు చదువుతున్నాడు. అనుకున్న లగ్నానికి హట్టవోసంగా సుబ్బారావు తరపువారు కేసర పల్లిదగ్గరకొచ్చి మేళశాలలో, బాజాభజిత్రీలలో కోలాహలంగా పడవలు మాట్లాడుకొని బయలు దేరారు. పెళ్ళిమండపం కట్టింది పెరికిడులో, ప్రసాద రావు స్వగృహంలో దివ్యతేజో విరాజమానంగా అలివేలమంగకి - సుబ్బారావుకి వివాహము జరిగింది. మరుసటి సంవత్సరము దరిదాపులో మూడవకూతురు సత్యవతికి, గొల్లవపల్లివారి వంశీయుడైన సత్యరంగా రావుకిచ్చి వివాహముచేసాడు.

బ్రహ్మజీరావు పెద్దల్లుడు శోభనాచలపతికి కొండ పావులూరి కరిణీకం వంశపారంపర్యంగా వస్తోంది కాబట్టి, తాను చేయనని తప్పకొంటానికి వీలేక పోయింది. యీనాడంటే దానికి విలువకట్టడము లేదుగాని, ఆ లోజులలో కరిణీకం అంటే అదో రక మైన ఉన్నతపదవే. సుబ్బారావుకి మునిసిపల్ హైస్కూలు చదువు పూర్తవటము తరువాయిగా, గొల్లపల్లి యెస్టేటులో, జమించారుగారైన శ్రీరంగ యప్పారావుతో సంప్రదించి బ్రహ్మజీరావు-ప్రసాద రావు మంచి వుద్యోగము సంపాదించిపెట్టారు. ఇల్లరి కపు అల్లుడనిపించుకోకుండా సుబ్బారావు వేరే కాపురము గొల్లపల్లిలోనే, వరదాచార్యుగారి యింటి ప్రక్క, చేవాలయము ప్రవహిగోడ వెనుక బజారులో మంచి యిల్లుమాసి కాపురముపెట్టాడు. బ్రహ్మజీరావు పలుకుబడి మూడుపూవు లారుకాయ లుగావున్నా, సుబ్బారావు మాత్రము మామగారి

సహాయము కోరకుండానే జీవితము గడుపుకొంటున్నాడు. జమిందారుకి మహ్బూబావంటే అమితమైన ఆసురాగము - నమ్మకము యేర్పడ్డవి. తానెక్కడికి వెళుతున్నా సతే ను బాబారావు వెంటవుండి తీరాలింటే!

రెండోకూతురు కాపురముకూడా యీ విధంగా యేర్పడిన తరువాత, ఆ తరుణంలోనే రంగారావు చదువు పెరిగి పెద్దదై కాలేజీ ఆవరణలోకి అడుగు పెట్టింది. యింతవరకూలేని గౌరవ ప్రమత్తులు బ్రహ్మశ్రీరావుకి ఒక్కసారిగా, ఉక్కిరి బిక్కిరయ్యేటటు ముంచుకొచ్చాయి. రంగారావు ప్రయోజకత్వాన్ని వేసోళ్ళ పొగడినట్లు పొగడేవాడు. నుబ్బారావుకి యిటువంటి స్తుతిపాఠాలు వివాలంటే మహాచిరాకు. అసలు ఆరికాలివంట నెత్తికొస్తుంది. “ఎంతచెడ్డా! పిల్లనిచ్చిన మామగారు” అన్నమాట ఒకటి అభిమానంగా వుంటూవచ్చేది. ఒకటి రెండు సార్లు ఆ అభిమానాన్ని కూడా తృణీకరించి “చాలెండి! ఆనవసరంగా, రంగారావు గురించి, నామందు పొగడకండి. మీకెంతో గౌరవము వుండే వుండొచ్చు. కాదనను. కాని, ప్రతిదానికి అతన్ని గురించి నా మొహముమీద యేమిమాట్లాడొద్దు” అన్నాడు. అలా అంటే మాత్రము బ్రహ్మశ్రీరావుకి సిగ్గా - యెగ్గా! మానడానికి - తాత్కాలికంగా ఆగిపోగలడుగాని, సర్వకాల సర్వావస్థల్లో పీతంవేసుకొని కూర్చొన్న ఆ భావం యెలా తొలగిపోతుంది.

రెండోకూతురు అలివేలమంగంటే బ్రహ్మశ్రీరావుకి గలిగిన సంతానములో చెప్పకోదగినవ్యక్తి. నిండు కుండ స్వభావముగలది. యెన్ని ప్రపద్రవాలాచ్చినా తలవంచుకొని వెళ్ళిపోయేనునిషి. మిగతావాళ్ళకు మల్లే అడుగుత్రొక్కి కార్లు కడుక్కోవడం, చేతులు కాలిన తరువాత ఆకులు పట్టుకోవడములాంటి అలవాట్లకు అలవడిన ఆడమనిషి అలివేలమంగకాదు. అందువల్ల బ్రహ్మశ్రీరావుకి అలివేలమంగ అంటే అమితమైన నమ్మకమువుంది. చాలా ఆమాయకపురాలని కూడా వుద్దేశము. వాస్తవంగా అలివేలమంగ అంత

రాత్మను అవగాహనచేసుకోగలిగిన ఆత్మీయురాలు కన్నతల్లి రాజ్యలక్ష్మమ్మే.

4

మొదట్నుంచీ రావమ్మ, సత్యవతి ఒక తరగతిలో చేరినవారు. అలివేలమంగ ఒక్కతే వేరే తరగతి. ఒకళ్ళ ససారాల్ని దుమ్మెత్తిపోయడానికి సత్యవతి, రావమ్మ చాలావరకు సాహసంపగలరు. యీ సాహసానికి ప్రబల కారణము బ్రహ్మశ్రీరావే. సత్యవతికి చుప్పనాతితనం, యీర్ష్య యిటువంటివి పుట్టుకతోనేవున్నాయి. చిన్నప్పటినుంచి రావమ్మగారి యీ లక్షణాలన్నీ యింతుమించుగానే వున్నాయి గాని, గౌరవముగా వాటిని మాపుతూంటుంది. ఒకళ్ళ యింటిమీదపడి తినడమంటే సత్యవతికి చాలా యిష్టమైనపని. “నీకోసే యీపనివుంది, లేక పోతే యెట్లాగంటే” ములగచెట్టు చిటారుకొమ్మ మీద కూర్చొంటుంది. తన భర్త రంగారావుమందు, సాటివాళ్ళవరూ శేరంటుంది. యీ పాఠము తిరిగి యిట్లా వర్ణించడం, బ్రహ్మశ్రీరావు వ్రాసియచ్చినదే. బూటకపు మాటలతో మనుష్యుల్ని నమ్మించి, మోసముచేయడములో చాలా సిద్ధమాస్తురాలు. బ్రహ్మశ్రీరావుకున్న గుణాలన్నీ మళ్ళా నేర్చుకుంది, ఆయన కూతుళ్ళలో ఒక్క సత్యవతే.

రావమ్మ ససారము కొండపావులూరులోను, అలివేలమంగ కాపురము రమణక్కపేటలోను, సత్యవతి బెజవాడలో గవర్నరుపేట చెట్టబజారులోను కాపురముచేసుకొంటూ కాలము గడుపుతున్నారు. అలివేలమంగకి ముగ్గురాడపిల్లలు - ముగ్గురు మొగపిల్లలు. సత్యవతికి నలుగురాడపిల్లలు. పోలే సోజిని బ్రహ్మశ్రీరావుగారి నాల్గో కూతురు. ఆవిడను గురించి నెమ్మదిగా ప్రస్తావిద్దాము.

శోభనాచలపతి కఠినీకము దివ్యవకోరములాగా వుంది. నుబ్బారావు మాత్రము గొల్లపల్లి ఎన్టీలు పతనానంతరము రమణక్కపేటలో ఎండకు ఎండుతూ, వానకు తడుస్తూ, బ్రతుకుతున్నానంటే బ్రతుకుతున్నాననే వుద్దేశ్యంతో కాలక్షేపంచేస్తున్నాడు. రంగా

రావు బ్రహ్మయ్యగారు; విజయవాడలో ఆడిటర్ వెలగ బెడుతున్నాడు. ఎవరిబుద్ధు లెటువంటివో బాగా తెలుస్తూవస్తూన్నా ఒకరింటికొకరువస్తూ, పోతూండటము జరిగిపోతూనేవున్నాయి. బ్రహ్మజీరావు మాత్రము రమణకృపేటకు చాలా తక్కువగా వస్తూండేవాడు.

ఇటువంటి పరిస్థితులలో బెజవాడలో మాచవరం దగ్గరొస్తున్న కొన్ని యిళ్లస్థలాలు చాలా చవుక బారుగా అమ్మకానికి వున్నయ్యని, బేరమాడటానికి బ్రహ్మజీరావు, సుబ్బారావు ప్రభృతులు రావడము జరిగింది. స్థలాలు చూచుకోవడము నచ్చినయ్యని తృప్తిపడటము జరిగింది. సుబ్బారావు ఆరువందల నలభై గజాలు స్వంతంగాకొన్నాడు. బ్రహ్మజీరావు సుబ్బారావు స్థలానికి దక్షిణంగా మూడువందల చిల్లర గజాలు, ఆరువందల దక్షిణంగా రంగారావుకి మూడువందల గజాలుకూడా బ్రహ్మజీరావే కొని పెట్టాడు. రెండో కూతురు - మూడో కూతురు యిళ్లమధ్య తనుండాలనుకొన్న బెంగ తీరిపోయింది.

కొడుకుల చదువు నిమిత్తము సుబ్బారావు నెమ్మదిగా రమణకృపేటనుంచి గన్నవరముకి మకాం మార్చాడు. 1950 సంవత్సరము చివరి రోజులలో మాచవరములో యిల్లు కట్టుకోవడము - గృహ ప్రవేశము వగైరాలా జరిగిపోయాయి. సుబ్బారావు యీ యిల్లు కట్టేముందు, తనవద్ద ఒక మంచి గేదొకటి వుంటే బ్రహ్మజీరావు దాన్ని అడగటం - తోలు కొని వెళ్ళడం జరిగింది. మర్యాదకోసం కొన్నాళ్లు, మామగారనే పెద్దమనిషి తరహాతో కొన్నాళ్లు, ఆయననుండి రావలసిన వైకముకోసము కొన్నాళ్లు, వేచివుంటూవచ్చినందుకు రాసు, రాసు ఆ ఆశ నిరాశగా మారిపోయింది.

సుబ్బారావుకి వాళ్ళంతా తేళ్ళు కుట్టినట్లయింది. బ్రహ్మజీరావు సంగతి మొదటినుంచి తెలిసినప్పటికీ మొగమాటంమీద, ప్రసాదరావు మొగంచూసి యింత కాలంచూసి వూరుకున్నాడు. సరిగ్గా యిల్లు కట్టుకుంటున్నాననుకున్న సమయానికి ఒకసారి బ్రహ్మజీరావు వున్నట్టుండి వూడిపడ్డాడు. సుబ్బారావు మాటల సందర్భంలో తన వుద్దేశాన్ని వ్యక్తము చేసాడు. బ్రహ్మజీరావు సంతోషపడినమాట వాస్తవమే. కాని, ఆ సంతోషములో వాళ్లు తెలియక తాను చేయదల్యకున్న సహాయము శ్రావణమాసము వెళ్ళిన తరువాత తప్పక చేస్తానని వాగ్దానముచేసాడు. సుబ్బారావుకయితే నమ్మకములేదుగాని, అలివేలు మంగ ఆశ్చర్యపడింది. అయినా యీ సారి మార్దాం ఆనే భరోసామీదే కేవలము ఆధారపడివుండకుండా, చేయదలచుకొన్న పని చేసుకొంటూనే కాలము గడుపుతున్నాడు.

5

“సుబ్బారావు యిల్లుకట్టుకుంటాడు-తనకు తోచిందేదో సహాయము చేస్తాననేమాటకూడా యిచ్చాను. సరిగ్గా ఆ సమయానికి నా సహాయము అందేటట్లు లేదే” అని బ్రహ్మజీరావు సందేహిస్తూనే మొగము చాటేసి, ఎన్ని కబుర్లుపంపినా, జవాబివ్వకుండా కాలము గడుపుతున్నాడు. ఇల్లు కట్టవలసిన సమయము సమీపిస్తుంది.

బ్రహ్మజీరావు సహాయము నానాటికి వెనక్కిలాగుతోంది. కాని సుబ్బారావు యీ నిశ్చయము గురించి యెక్కువ మధనపడలేదు. ఎలాగైతేనేమంచి ముహూర్తము ఒకటి పెట్టించి మాచవరము స్థలములో శంకుస్థాపనచేసాడు. బ్రహ్మజీరావు రాలేదు. సుబ్బారావు, తన తరఫువారి అభివందనాలతో గృహప్రవేశముజరిగింది. ఆ నాటినుంచి యేశుభసమయ సందర్భములోకూడా బ్రహ్మజీరావుని ఆహ్వానింపరాదని నిశ్చయముచేసుకొన్నాడు.

(గు శేషము)